



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 507

Il-Ħamis, 5 ta' Settembru, 2019

Il-Kunsill Lokali Ta' Kerċem iltqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Frankie Attard – Kunsillier
Alvin Grech – Kunsillier (daħal fil-5.35pm)

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

507.1 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Ġie deciz illi jiġi kkjarifikat punt numru 506.2.8 u l-ewwel sentenza ta' dan il-punt għandha taqra kif ġej: *Ir-Regjun Għawdex, wara li ħareġ sejha għal Data Protection Officer, li issa kull Kunsill irid legalment ikollu lil xi ħadd, l-irħas offerta kienet ta' M2 Company Ltd għal Eur300 fix-xahar għal kull Kunsill.*

Il-minuti ġew approvati u ffirmati.

507.2 Komunikazzjoni mis-Sindku

- 507.2.1 Is-Sindku spjega illi l-Kunsill kiteb ittra lid-Direttur għal Gvern Lokali Christopher Galea dwar il-periklu tal-mina u l-ħajt fi Triq Għajn Tuta. Peress li l-Kunsill Lokali m'għandux il-finanzi u r-riżorsi meħtieġa biex jirrangà dawn iż-żewġ postijiet li huma ta' periklu, il-Kunsill jinsab ikkonċernat u għalhekk qed jitlob id-direzzjoni u l-għajjnuna minn naħa tal-Dipartiment għal Gvern Lokali.
- 507.2.2 Is-SE kitbet lid-Dipartiment għal Gvern Lokali sabiex tiċċara l-pożizzjoni tal-Kunsillier Horace Vella peress li kien assenti miż-żewġ laqgħat li għaddew. Is-Sur Vella stqarr li huwa ma setgħax jattendi minħabba ċirkustanzi urġenti tax-xogħol u ma kienx jaf li għandu javża lis-SE qabel il-laqgħa sabiex jiġi skużat. Għalhekk, il-Kunsill qabel li jiġi skużat għal-laqgħat tas-6 ta' Lulju 2019 u tat-8 ta' Awwissu 2019.
- 507.2.3 Il-Kunsill irċieva talba għal permess sabiex issir attivita' mill-Kumitat tal-festa nhar l-20 ta' Settembru ġewwa Ġnien il-Familja. Ħadd ma sab oġġezzjoni.
- 507.2.4 Irċevejna Ċirkulari dwar il-kuntratt ta' Contracts Manager illi kull Kunsill huwa obligat bil-liġi li jkollu. Ser naraw x'hemm bżonn biex isir.
- 507.2.5 L-iskola St Francis tar-Rabat reġgħu talbuna sabiex iħawwlu xi siġar li ħadu mill-iskema Tree Your Town. Dawn ser jitħawwlu fejn in-niċċa ta' Qasam San Ġorġ.
- 507.2.6 Ir-Regjun Għawdex bagħat il-proposti li għamel għall-budget li ġej.
- 507.2.7 Il-Ministeru għal Għawdex qed jerga' jhegġeg lill-Kunsilli sabiex japplikaw għall-iskema WiFi4U. Il-problema li qed jara l-Kunsill huma l-ispejjeż rikorrenti li mbagħad ikollu jidhol fihom u għalhekk mhux ser japplika.

507.3 Applikazzjoni ta' skemi maħruġa mid-Dipartiment għal Gvern Lokali

Is-Sindku spjega illi f'dawn l-aħħar ġimgħat ħarġu diversi skemi li l-Kunsill tagħna applika għalihom forsthom tal-irrigazzjoni, tal-librerija u tal-Clean Up. Dwar tal-Clean Up il-Kunsill ser jaħdem mal-Kappillan sabiex l-għajjnuna ssir bl-abbatini.

507.4 Żviluppi dwar il-Pitch tal-5-a-side gewwa Ta' Kerċem

X'hin giet diskussa din il-materja, is-Sur Alvin Grech kien għadu ma wasalx u s-Sindku spjega li s-Sur Grech kellu jiċċekkja x'kellu jiġri dwar il-bookings. Hawnhekk is-Sindku qal li għandna nitolbu laqgħa mad-Direttur Joyce Farrugia u l-Kunsill qabel ma' dan. X'hin daħal is-Sur Grech, il-Kunsill reġa ddiskuta l-istess suġġett u s-Sur Grech stqarr illi qed jipprova jhalli siegħa u nofs vojta għal darbtejn fil-gimgħa li jkunu għall-Kunsill Lokali Ta' Kerċem biss. Il-Kunsill qabel li din tkun l-aħjar proposta. Is-Sindku fakkar ukoll li għad hemm diversi perikli li saru waqt ix-xogħolijiet fuq il-5-a-side pitch u għadhom ma trangawx. Is-SE ser tibgħat lista lis-Sur Grech sabiex jgħaddiha lill-Perit ikkonċernat.

507.5 Symphony of lights u Fjakkolata 2019

Is-Sindku spjega li l-preparamenti mexjin. Għall-Fjakkolata ser ikun hemm Mario Caruana u l-Brass Tubes Band. Għas-Symphony of lights ser ikun hemm il-Banda San Girgor.

507.6 European Week for Waste Reduction

Il-Kunsill gie avvicinat mill-Wasteserv sabiex issir inizzjattiva għall-EWWR. Is-Sindku tkellem diġa' mal-Kappillan sabiex jinxtrow holders tal-ħgieg li jimtlew biż-żejt u dan sabiex jiġu mibdulini max-xemgħa li tkun fit-tazzi tal-plastik. Il-Kappillan qabel ma' dan u ser nipruraw naħdmu ukoll mal-Knisja ta' Santa Luċija.

507.7 Ilmenti u Suggerimenti

507.7.1 Is-Sindku qal li bil-liġi l-għdida, il-Kunsill irid jagħmel laqgħa pubblika fi żmien 3 xhur li jkun ilu li laħaq u f'din il-laqgħa jipprezenta pjan ta' ħidma. Is-Sindku talab lill-Kunsilliera sabiex iressqu xi proposti li jista' jkollhom qabel il-laqgħa. Gie deċiż li l-laqgħa ssir nhar il-Ħamis 26 ta' Settembru 2019 fil-5pm u warajha eżatt issir il-laqgħa tal-Kunsill.

507.7.2 Is-Sindku fakkar illi l-ħarġa għal Malta ser tkun fl-1 ta' Ottubru.

507.7.3 Dwar il-proġett tal-Lunzjata, is-Sindku stqarr li saru ħafna xogħolijiet tal-aħħar. Baqa' f'tit biex jinxtegħel id-dawl u semma ukoll li matul ix-xogħolijiet kemm-il darba ngħatajna d-dawl u l-ilma mingħand resident partikolari u għalhekk gie deċiż li jiġi kkompensat. Ħadd ma sab oġġezzjoni.

507.7.4 Is-Sur Paul Mizzi staqsa dwar il-proġett ta' Qasam San Ġorġ. Is-Sindku spjega illi c-Chief of Staff tal-Onor Clint Camilleri nformana illi mhux ser ikunu jistgħu jaħdmu magħna fuq il-fondi li kienu semmewlna. Is-Sindku qal li għandna nitolbu laqgħa mal-Onor Clint Camilleri u l-Onor Jose' Herrera sabiex niddiskutu dan il-proġett.

507.7.5 Saret talba għal bankina fi Triq Pejpu bil-konsegwenza illi jekk issir din il-bankina ser

- jingħalaq l-aċċess għal garaxx għar-residenti ta' fejnu. Għalhekk gie deciz illi it-tarf ta' naħa tal-bankina issir livell mat-triq.
- 507.7.6 Saret talba sabiex issir bankina fi Triq it-Torri. Ser napplikaw għaliha.
- 507.7.7 Saret talba biex tinżabar il-palma ta' Triq il-Ġojjin. Ser ngħidu lill-ħaddiema.
- 507.7.8 Is-Sur Paul Mizzi talab li jsir żebgħa mal-art bl-ispeed limit mill-Madonna tal-Patri sa Triq Kerċem in-naħa ta' barra. Il-Kunsill qabel ma' dan u ser nitolbu lil TM.
- 507.7.9 Is-Sur Paul Mizzi ssuggerixxa ukoll illi ssir tabella ta' No Entry lejn Triq l-Avukat Anton Calleja fil-hinijiet tal-ftuħ u l-għeluq tal-iskola Santa Tereza b'tali mod illi l-karozzi jkunu jridu jinżlu minn Triq San Pietru u San Pawl u jduru għal Triq Kalandrijiet. Dan sabiex tiġi evitata l-kongestjoni ta' karozzi li jkun hemm filgħodu u wara nofsinhar x'ħin tagħlaq l-iskola. Gie deciz li napplikaw ma' TM.
- 507.7.10 Residenta fi Triq Qasam San Pawl qed titlob li titqaxxar parti żgħira li tiġi kantuniera ma' ħajt tas-sejjeħ u tingħata l-konkos sabiex tilqa' għall-ilma. Ser nitolbu lis-CMU.
- 507.7.11 Is-Sur Paul Mizzi talab li jsir ffit siment taħt bankina fi Triq Għajn Tuta. Ħadd ma sab oġġezzjoni.
- 507.7.12 Is-Sindku semma l-armar tal-Milied u qal li tkellem mal-Għaqda tal-Armar u spjegawlu li huma lesti li jarmaw iżda jkun hemm kuntratt ta' 5 snin sabiex huma jkunu jstgħu jixtru l-materjal u jkunu ċerti li ma xtrawhx għal sena waħda biss. Il-Kunsill iddiskuta din il-materja iżda ma' laħaqx ftehim dwar x'ser isir eżatt. Gie deciz illi l-Kunsill jerga' jiddiskuti ma' l-Għaqda tal-Armar biex jintlaħaq ftehim.
- 507.7.13 Is-Sindku qal li l-Għaqda tal-Banda, kull meta jkun hemm bżonn li tittella' l-bandiera f'xi festi matul is-sena, qed jieħdu ħsieb li jtellgħu u jniżżlu dik tal-Kunsill ukoll. Gie deciz għalhekk illi jingħataw Eur10 fix-xahar bħala ħlas.

507.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

507.9 Tmien tal-Laqqgħa u data tas-seduta li jmiss.

Il-laqqgħa ntemmet fit-6.35pm u giet agġornata għall-Ħamis 26 ta' Settembru 2019 fil-5pm.

Mario Azzopardi
Sindku

Marianne Sagona
Segretarju Eżekuttiv